

РЕФЕРАТ

ЗА ИЗБОР НА ПРЕДАВАЧ ПО ПРЕДМЕТОТ КОМПЈУТЕРСКА ОБУКА НА ПВУ-ВСШ „ФАКУЛТЕТ ЗА БИЗНИС ЕКОНОМИЈА“, СКОПЈЕ

Со одлука од 22.03.2012 год. донесена на седница на Наставничкиот совет на ПВУ-ВСШ „Факултет за бизнис економија“ Скопје, определени сме за членови на Рецензентска комисија за избор на предавач по предметот Компјутерска обука.

Конкурсот за овој избор беше објавен во дневниот весник Вечер на 14.03.2012 год., и во предвидениот рок се пријави само кандидат м-р Љупчо Вангелски.

Врз основа на приложената документација и детален увид во истата, на Наставничкиот совет на ПВУ-ВСШ „Факултет за бизнис економија“ Скопје за избор во звањето предавач по предметот го предлагаме кандидатот Љупчо Вангелски, за што го поднесуваме следниот ИЗВЕШТАЈ:

1. Биографски податоци

М-р Љупчо Вангелски е роден на 03.02.1982 година, во Скопје, Република Македонија. Основното образование го стекнал во "Петар Поп Арсов" во Скопје со просечна оценка 5.00 како првенец на генерацијата. Средно училиште завршил во гимназијата „Никола Карев“, од 1996 до 2000 година во Скопје, каде зема учество на повеќе регионални и републички натпревари по математика и во 1998 година е добитник на бронзен медал на 5-тата македонска математичка олимпијада.

Во 2005 година, дипломирал на Електротехничкиот факултет со просечна оценка 9.62, во Скопје, на насоката Компјутерска техника информатика и автоматика и се стекнал со звањето дипломиран инженер по електротехника. Во текот на студирањето повеќепати е наградуван за завршени студиски години со просек поголем од 9.5.

Постдипломски студии завршил во 2012 година, на Факултетот за електротехника и информациски технологии на отсекот КТИ, во Скопје, со главен предмет Мрежно програмирање и тема на магистерскиот труд: Автономен систем за детекција на аномалии и учење на однесувањето при мрежна комуникација.

М-р Љупчо Вангелски има работно искуство од 2005 до 2011 година во телекомуникцискиот оператор Неотел и во мобилниот оператор ВТИ Македонија на работно место раководител на дата центарот.

2. Наставна активност

М-р Љупчо Вангелски има работно искуство како демонстратор по предметот „Компјутерска обука“, на Факултетот за бизнис економија – Скопје (ФБЕ), од 2006 година до 2010 година. Во рамките на овие работни обврски учествувал во изготвување и спроведување на аудиториски и лабораториски вежби, во подготвување, организација и реализација на сите облици на проверка на знаењето на студентите.

Обуки и тренинзи

Сертификати и признанија:

- Certified ethical hacker, Ethical hacking and Countermeasures, EC-Council;
- Red Hat Certified Engineer, Red Hat, Inc. - RHEL 5;
- Certified internal auditor for ISO 9001:2008 and ISO 14001:2004;
- Бронзен медал на 5-тата македонска математичка олимпијада.

3. Трудови

1. *Vangelski L., Chorbev I., Mihajlov D. (2011). Adaptive anomaly-based intrusion detection system. Proceedings of the International Conference on Information Technologies (InfoTech-2011) 15-16 September 2011, Bulgaria;*
2. *Vangelski L., Chorbev I., Mihajlov D., Establishing a Pattern of Normal Behavior for Protecting Web Applications, In Proceedings of Tenth International Conference for Electronics, Telecommunications, Automation and Informatics - ETAI 2011, Ohrid 2011.*

ЗАКЛУЧОК И ПРЕДЛОГ


Рецензентската комисија по увид во документацијата поднесена со пријавата за распишан конкурс за предавач по предметот Компјутерска обука, може да констатира дека кандидатот м-р Љупчо Вангелски ги исполнува формалните услови согласно Законот за високо образование, Правилникот за критериумите и постапката за избор во наставни и соработнички звања на ПВУ-ВСШ „Факултет за бизнис економија“ во Скопје и распишаниот конкурс во весникот Вечер. Рецензентската комисија може да констатира дека кандидатот м-р Љупчо Вангелски го има потребното искуство за избор во звањето предавач, веќе има работно искуство во наставна и високо стручна работа и има објавено стручни трудови, покажува интерес и капацитет за наставно научна и истражувачка работа со што може да се констатира дека покажува способност за наставно образовна и научно истражувачка активност кои се потребни за извршување на работните обврски како предавач по предметот Компјутерска обука.

Врз основа на претходно изнесеното, рецензентската комисија му предлага на Наставничкиот совет да го избере кандидатот м-р Љупчо Вангелски во звање предавач по предметот Компјутерски обуки на ПВУ-ВСШ „Факултет за бизнис економија“ во Скопје.

РЕЦЕНЗЕНТСКА КОМИСИЈА:

Проф. д-р Драган Михајлов, претседател


Доц. д-р Иван Чорбев, член


Проф. д-р Весна Стојанова, член

